



उत्तराखण्ड सरकार
प्रेस सूचना ब्यूरो
(सूचना एवं लोक सम्पर्क विभाग)
सचिवालय परिसर, सूभाष रोड, देहरादून

E-mail : infodirector.uk@gmail.com
Website : www.uttarainformation.gov.in

देहरादून 04 नवम्बर, 2018 (सू.ब्यूरो)

प्रेस नोट-05(11/15)

मुख्यमंत्री श्री त्रिवेन्द्र सिंह रावत ने रविवार को महेन्द्रा ग्राउण्ड देहरादून में वीर गोर्खा कल्याण समिति द्वारा आयोजित दशहरा, दीपावली महोत्सव में प्रतिभाग किया। इस अवसर पर मुख्यमंत्री ने विभिन्न क्षेत्रों में उल्लेखनीय कार्य करने वाले गोरखा समाज के लोगों को सम्मानित किया।

मुख्यमंत्री श्री त्रिवेन्द्र ने कहा कि समाज के विविध क्षेत्रों में कार्य करने वाले लोगों को इस तरह के कार्यक्रमों से प्रोत्साहन मिलता है। उन्होंने कहा कि ऐसे कार्यक्रमों के माध्यम से प्रतिभागों को मंच मिलता है।

इस अवसर पर विधायक श्री गणेश जोशी, वीर गोरखा कल्याण समिति के अध्यक्ष श्री श्रवण सिंह प्रधान, मुख्य संरक्षक राम सिंह प्रधान, संरक्षक वी.पी.थापा, मेग बहादूर थापा आदि उपस्थित थे।

सूचना एवं लोक सम्पर्क विभाग

देहरादून 04 नवम्बर, 2018 (सू.ब्यूरो)

प्रेस नोट-04(11/14)

मुख्यमंत्री श्री त्रिवेन्द्र सिंह रावत ने प्रदेशवासियों को धनतेरस पर्व की बधाई व शुभकामनाएं दी है। धन तेरस के शुभ अवसर पर जारी अपने संदेश में मुख्यमंत्री श्री त्रिवेन्द्र ने कहा कि दीपावली से पहले धतेरस पर पूजा का विशेष महत्व होता है। किसी भी कार्य की शुरुआत के लिए धनतेरस के दिन को बहुत शुभ माना जाता है। मुख्यमंत्री ने प्रदेशवासियों के स्वस्थ, सुख-शान्ति एवं समृद्धि की कामना की है।

सूचना एवं लोक सम्पर्क विभाग

देहरादून 04 नवम्बर, 2018 (सू.ब्यूरो)

प्रेस नोट-03(11/13)

मुख्यमंत्री उत्तर प्रदेश श्री योगी आदित्यनाथ ने रविवार को पतंजलि विश्वविद्यालय हरिद्वार में उत्तराखण्ड सरकार एवं पतंजलि योगपीठ के संयुक्त तत्वाधान में आयोजित हो रहे ज्ञानकुम्भ 2018 के समापन कार्यक्रम में प्रतिभाग किया।

कार्यक्रम को संबोधित करते हुए मुख्यमंत्री उत्तर प्रदेश श्री योगी आदित्यनाथ ने कहा कि हमें अपने भारतीय ज्ञान पर गर्व होना चाहिए। हमें अपनी संस्कृति और परम्परा को भूलना नहीं है।

भारत ने विश्व को गति के नियम, शून्य, दशमलव, पाई का मान आदि की जानकारी सदियों पहले दे दी थी। हमें अपनी संस्कृति और ज्ञान को किसी न किसी रूप में अपने पाठ्यक्रमों से जोड़ना चाहिए।

पतंजलि विश्वविद्यालय हरिद्वार में आयोजित हो रहे "ज्ञान कुम्भ 2018" के द्वितीय दिवस के प्रथम सत्र में "उच्च शिक्षा और भारतीय ज्ञान परंपरा" विषय के अंतर्गत चर्चा हुई। सत्र की अध्यक्षता संस्कृति उत्थान न्यास के राष्ट्रीय संयोजक डॉ.अतुल कोठारी ने की।

महर्षि महेश योगी वैदिक विश्वविद्यालय के डॉ.निलिंब त्रिपाठी ने कहा कि हमें हमारे पाठ्यक्रमों से नीरसता को समाप्त करना होगा। शिक्षक को भी लगातार सीखते रहने की आवश्यकता है। हमें आध्यात्मिकता को भी उच्च शिक्षा से जोड़ने की आवश्यकता है।

स्वामी रामदेव ने कहा कि शिक्षा में भेदभाव को समाप्त किया जाना चाहिए। विश्वविद्यालयों को अपने शिक्षार्थियों के सामर्थ्य को समझने की जरूरत है। विश्वविद्यालयों का वातावरण ऐसा बनाए जाने की आवश्यकता है कि विदेशों से लोग भारत में शिक्षा प्राप्त करने आएँ।

द्वितीय दिवस के द्वितीय सत्र में "Innovation Research and Quality Improvement" विषय के अंतर्गत शिक्षा को भारतीयता, भारतीय परम्परा और भारतीय ज्ञान से जोड़ने की बात कही गई। सत्र की अध्यक्षता करते हुए यूजीसी के अध्यक्ष प्रो. डी. पी. सिंह ने कहा कि विश्वविद्यालयों द्वारा सामाजिक और पर्यावरणीय समस्याओं के साथ-साथ स्थानीय समस्याओं पर भी सर्वे और रिसर्च को बढ़ावा दिया जाना चाहिए। इसके साथ ही बजट में रिसर्च और इनोवेशन में व्यय की जाने वाली राशि को भी बढ़ाया जाना चाहिए। शोधार्थियों को शोध कार्यों के लिए गाँवों की ओर भेजा जाना चाहिए।

सत्र के अंतर्गत विभिन्न विश्वविद्यालयों से आए कुलपतियों एवं आचार्यों ने अपने विचार व्यक्त किए। बताया गया कि शिक्षा को सामाजिक सरोकारों से जोड़ने के साथ-साथ नवाचार पर विशेष ध्यान देने की आवश्यकता है।

कुलपतियों द्वारा अपने अपने विश्वविद्यालयों में नए विषयों पर शोध के लिए शोधार्थियों को प्रोत्साहित किया जाना चाहिए। साथ ही विद्यार्थियों को ओरिजिनल सर्वे के लिए प्रोजेक्ट्स दिए जाने चाहिए।

उच्च शिक्षा राज्य मंत्री उत्तराखण्ड डॉ.धन सिंह रावत ने कहा कि संस्कृत विश्वविद्यालय में योग और वेद की शिक्षा को अनिवार्य किया जाएगा। 5 सितंबर को प्रोफेसर को भी सम्मानित किया जाएगा। भारतीय ज्ञान परम्परा को अपने कोर्स में सम्मिलित करने के लिए 3 दिवसीय प्रशिक्षण शिविर आयोजित किया जाएगा। 100 गरीब बच्चों को पतंजलि योगपीठ के सहयोग से शोध कार्य के लिए एक MOU किया जाएगा। गढ़वाली और कुमाऊनी भाषा के संरक्षण और संवर्धन हेतु अध्ययन केंद्र स्थापित किए जाएंगे

सूचना एवं लोक सम्पर्क विभाग

देहरादून 04 नवम्बर, 2018 (सू.ब्यूरो)

प्रेस नोट-02(11/12)

रविवार को जौलीग्रान्ट एयरपोर्ट पर उत्तर प्रदेश के मुख्यमंत्री योगी आदित्यनाथ के आगमन पर मुख्यमंत्री श्री त्रिवेन्द्र सिंह रावत ने स्वागत किया। उत्तर प्रदेश के मुख्यमंत्री योगी आदित्यनाथ पतंजलि हरिद्वार में चल रहे ज्ञान कुम्भ-2018 में प्रतिभाग कर रहे हैं।

इस अवसर पर मुख्य सचिव श्री उत्पल कुमार सिंह उपस्थित थे।

सूचना एवं लोक सम्पर्क विभाग

देहरादून 04 नवम्बर, 2018 (सू.ब्यूरो)

प्रेस नोट-01(11/11)

रविवार को जौलीग्रान्ट एयरपोर्ट पर राष्ट्रपति श्री रामनाथ कोविंद को राज्यपाल श्रीमती बेबी रानी मौर्य, मुख्यमंत्री श्री त्रिवेन्द्र सिंह रावत, मुख्य सचिव श्री उत्पल कुमार सिंह, पुलिस महानिदेशक श्री अनिल कुमार रतूडी एवं डिप्टी कमांडेंट आई.एम.ए. श्री जे.एस.नेहरा द्वारा विदाई दी गई।

सूचना एवं लोक सम्पर्क विभाग